

## 24 घंटे में 12 इंच से ज्यादा बारिश, नदी-नाले उफान पर

नवभारत रिपोर्टर  
छतरपुर 27 जुलाई. जिले में बीते कुछ दिनों से लगातार बारिश हो रही है, जिससे अब हालात बिगड़ने लगे हैं. रविवार को भी आसमान में काले बादल छाए रहे और रिमझिम बारिश का सिलसिला जारी रहा.

मौसम विभाग के मुताबिक, जिले में अधिकतम तापमान 29 डिग्री और न्यूनतम 26 डिग्री सेल्सियस दर्ज किया गया, जबकि हवा की रफ्तार 14 किलोमीटर प्रति घंटा रही. मौसम विभाग ने अगले एक हफ्ते तक इसी तरह के मौसम की संभावना जताई है, यानी बारिश से राहत फिलहाल मिलने की उम्मीद नहीं है.

**कहां कितनी बारिश हुई :** बीते 24 घंटे में छतरपुर जिले के अलग-अलग क्षेत्रों में अच्छी खासी बारिश दर्ज की गई. गौरिहार में सबसे ज्यादा 2.75 इंच बारिश

## छतरपुर में बारिश बन रही मुसीबत, जनजीवन प्रभावित



हुई. अन्य क्षेत्रों की बात करें तो छतरपुर में 2.08 इंच, लवकुशनगर में 1.77 इंच, राजनगर में 1.70 इंच, नागांव में 1.41 इंच, बिजावर में 0.86 इंच, बड़ामलहरा में 0.80

इंच, बक्सवाहा में 0.73 इंच बारिश हुई. जिले में 24 घंटे में कुल 12.1 इंच बारिश दर्ज की गई है, जबकि 1 जून से 25 जुलाई तक अब तक 305 इंच बारिश हुई.

### खेतों में घुसा पानी, फसलों को नुकसान



लगातार बारिश से खेतों में खड़ी कई फसलें खराब हो गई हैं. मूंग, तिल और उड़द की फसलें करीब 90 फीसदी तक बर्बाद हो चुकी हैं. हालांकि सोयाबीन और मूंगफली की फसलों को फिलहाल थोड़ी राहत है, लेकिन अगर बारिश का सिलसिला इसी तरह जारी रहा तो उनका भी बचना मुश्किल है. फसल को लेकर किसान भी परेशान हो रहे हैं.

## पचेर घाट पर धसान नदी का बढ़ा जलस्तर

### पुलिस और लोक निर्माण विभाग ने की बैरिकेडिंग

छतरपुर तहसील क्षेत्र के ईशानगर क्षेत्र के पचेर घाट स्थित धसान नदी का जलस्तर शनिवार और रविवार की दरम्यानी रात अचानक बढ़ गया. जानकारी के अनुसार रात करीब 2 बजे बांध के गेट खोले गए, जिससे नदी में पानी का बहाव तेज हो गया और खतरा बढ़ने लगा. स्थिति की गंभीरता को देखते हुए लोक निर्माण विभाग और ईशानगर पुलिस थाना ने त्वरित कार्रवाई करते हुए घाट पर बैरिकेडिंग की.

सुरक्षा के लिहाज से होमगार्ड जवानों को भी तैनात किया गया, ताकि किसी भी व्यक्ति को घाट



की ओर जाने से रोका जा सके और संभावित दुर्घटनाओं को टाला जा सके. प्रशासन ने लोगों से अपील की है कि वे धसान नदी के पास न जाएं और किसी भी प्रकार की जानकारी के लिए स्थानीय प्रशासन या पुलिस से संपर्क करें.

वहीं, नदी किनारे रहने वाले ग्रामीणों को भी सतर्क रहने के निर्देश दिए गए हैं. स्थानीय अधिकारियों का कहना है कि जब तक जलस्तर सामान्य नहीं हो जाता, घाट पर निगरानी और सुरक्षा व्यवस्था बनी रहेगी.

### एक नजर में



**कारगिल विजय दिवस पर किया भूतपूर्व सैनिकों का सम्मान**  
नवभारत सीहोर. कारगिल विजय दिवस के उपलक्ष्य में भाजपा चिकित्सा प्रकोष्ठ द्वारा कारगिल और द्रास की चोटियों पर शहीद सैनिकों को श्रद्धांजलि अर्पित की गई. वहीं भूतपूर्व सैनिकों का सम्मान किया गया. चिकित्सा प्रकोष्ठ भाजपा के जिला अध्यक्ष डॉ. गगन नामदेव बताया कि देश के वीर शहीदों के नाम पर रविवार को भूतपूर्व सैनिकों का सम्मान किया गया. तत्पश्चात भाजपा कार्यकर्ताओं द्वारा सड़क किनारे फूल, फूल व औषधीय पौधे रोपित किए गए एवं उनकी सुरक्षा के लिए ट्री गार्ड भी लगाए गए. साथ ही डॉ. नामदेव ने पौधों के संरक्षण की शपथ दिलाई. कार्यक्रम में विधायक सुदेश राय, राजकुमार गुप्ता, गौरव सत्री महाजन, सीताराम यादव, सुदीप प्रजापति, गोपाल सोनी, बृजमोहन सोनी, संजय कुलकर्णी, हुकम सिंह वर्मा, मुकेश इटावदिया, बैरगी, रवि पारे, घनश्याम यादव सहित पूर्व सैनिक उपस्थित थे.



**पर्यटकों को प्रतिबंधित क्षेत्र में जाना पड़ गया मंहगा**  
नवभारत बुधनी. रविवार को पर्यटकों को प्रतिबंधित क्षेत्र में जाना उस समय मंहगा पड़ गया जब प्रशासनिक अमले द्वारा कार्यवाही की गई. अमरगढ़, दिगंबर, मिडशाट परिया सहित अन्य जलप्रपात क्षेत्र में प्रशासन द्वारा लगाए गए प्रतिबंध के बावजूद लोग नहीं मान रहे हैं और चोरी छिपे प्रतिबंधित क्षेत्र में प्रवेश कर रहे हैं. रविवार को प्रशासनिक टीम द्वारा तहसील के अमरगढ़ वॉटर फाल प्रतिबंधित क्षेत्र में शाहगंज पुलिस द्वारा चोरी छिपे गए 16 पर्यटकों पर कार्यवाही की है. वहीं 5 वाहन भी बरामद किए. गौरतलब है कि कलेक्टर बालागुरु द्वारा पूर्व में हुए हादसों को लेकर अमरगढ़, दिगंबर, मिडशाट परिया झरना क्षेत्र में लगातार दुर्घटनाओं और प्राकृतिक खतरों को देखते हुए प्रतिबंधात्मक आदेश जारी कर आमजन के प्रवेश पर रोक लगाई गई है. इसके बावजूद भी पर्यटक बाज नहीं आ रहे हैं.



**गुरुकुल में विद्यार्थियों का बताए नशे के दुष्परिणाम**  
नवभारत बुधनी. एसडीओपी द्वारा क्षेत्रांतर्गत महर्षि वैद विज्ञान विद्यापीठ जरापुर में थाना प्रभारी डीएसपी चैन सिंह रघुवंशी द्वारा नशा मुक्ति जागरूकता अभियान का आयोजन किया गया. अभियान के दौरान गुरुकुल के विद्यार्थियों को नशा मुक्ति अभियान में नशे के प्रति जागरूक किया. इस दौरान गुरुकुल में पोस्टर, बैनर लगाए गए. साथ नशा मुक्ति के लिए कार्य करने को शपथ दिलाई गई. इसी प्रकार थाना रेहटी क्षेत्र में ग्राम बायां में छात्रावास में छात्रों को के दुष्प्रभाव व नशा मुक्ति की शपथ दिलाई. वहीं थाना शाहगंज में बालिका छात्रावास में नशा मुक्ति अभियान चलाया गया.

**श्री सत्य साई विश्वविद्यालय में हुआ व्यास पूजन कार्यक्रम**  
नवभारत सीहोर. श्री सत्य साई विश्वविद्यालय में कूलगुरु डॉ मुकेश तिवारी के मार्गदर्शन में व्यास पूजन कार्यक्रम आयोजित किया गया. कार्यक्रम में मुख्य वक्ता कोशल प्रताप सिंह एवं प्राचार्य पीजी कोलेज रोहितेश कुमार शर्मा मौजूद थे. स्वागत भाषण कूलगुरु डॉ हेमंत शर्मा एवं परिचय भाषण परीक्षा नियंत्रक डॉ संजय राठीर ने दिया. अतिथियों का स्वागत तुलसी के पौधे भेंट कर किया गया. कार्यक्रम में कोशल प्रताप सिंह ने कहा कि आज के युवाओं को चाहिए कि वे अपने जीवन में गुरु-शिष्य परंपरा का पालन करें और ज्ञान को सदैव सम्मान दें. प्रो. रोहितेश कुमार शर्मा ने कहा कि व्यास पूजन केवल एक अनुष्ठान नहीं, बल्कि यह उस परंपरा का स्मरण है, जिसने भारत को विश्व गुरु बनाया. कार्यक्रम में डॉ ओम प्रकाश परमार, डॉ गोविंद मसूरे, डॉ मनोज शर्मा, शोभा चांडक, राजेश पाठक, रवि राठीर, अकिंत जोशी, डॉ गार्गी सिंह सहित छात्र छात्राएं उपस्थित थे.

## पुजारी को धमकाया, सकल हिंदू कलेक्टर को सौंपे जापन

सीहोर. प्राचीन गणेश मंदिर में एक व्यक्ति द्वारा पुजारी को धमकाने और हत्यार लेंकर प्रांगण में जान से मारने की धमकी देने और अड़ो बाजी करने वाले मामले में पीड़ित परिवार द्वारा सकल हिन्दू समाज की बैठक बुला कर न्याय की मांग की है.

पीड़ित परिवार से नगर पुरोहित चिंतामण गणेश मंदिर के मुख्य पुजारी पृथ्वी बल्लभ दुबे का कहना है अपराधी के विरुद्ध उचित कानूनी कारवाही नहीं की गई है. जमानती धाराओं में केस दर्ज किया गया है. जबकि अपराधी मंदिर प्रांगण में जान से मारने के इरादे से आया था और वीडियो में उसके द्वारा किया कृत सीधे ओर साफ दिख रहा है.

## एडीजी राय ने कहा - संवेदनशील मामलों में देरी को बर्दाश्त नहीं किया जाएगा

### एसपी चंवर में एडीजी ने एसटी-एसटी सहित राहत प्रकरणों की समीक्षा की

छतरपुर 27 जुलाई. एसपी कार्यालय में महत्वपूर्ण समीक्षा बैठक आयोजित की गई, जिसमें एडीजी आशुतोष राय ने छतरपुर रेंज के 4 जिलों छतरपुर, पन्ना, टीकमगढ़ और निवाड़ी में लॉबित अनुसूचित जाति-जनजाति अत्याचार निवारण अधिनियम के प्रकरणों एवं राहत वितरण मामलों की विस्तार से समीक्षा की.

एडीजी राय ने कहा कि संवेदनशील मामलों में देरी को



बर्दाश्त नहीं किया जाएगा और जवाबदेही तय की जाएगी. बैठक में एडीजी ने संबंधित अधिकारियों को मामलों के शीघ्र निपटारे और पीड़ितों को समयबद्ध राहत प्रदान करने के निर्देश दिए. उन्होंने स्पष्ट

## कार में सवार प्रेमी युगल ने खाया जहर, दोनों की मौत

### आशापुर थाने में दर्ज है युवती के अगवा होने की रिपोर्ट

### युवती ने जिला अस्पताल में व युवक ने भोपाल में तोड़ा दम

नवभारत न्यूज  
सीहोर. शनिवार की देर शाम भोपाल-इंदौर हाईवे स्थित एक ढाबे पर उस वक्त सनसनी का माहौल निर्मित हो गया जब ढाबे के पास एक कार में युवक और युवती बेसुध अवस्था में मिले. राहगीरों की सूचना पर डायल 100 और एम्बुलेंस 108 मौके पर पहुंची. दोनों को जिला अस्पताल ले जाया गया, जहां युवती को मृत घोषित कर दिया गया. जबकि युवक ने भोपाल में उपचार के दौरान दम तोड़ दिया.

प्राप्त जानकारी के अनुसार बीती शाम लगभग आठ बजे पुलिस को सूचना मिली कि हाईवे स्थित एक ढाबे पर खड़ी कार में एक युवक- युवती बेसुध हालत में पड़े हैं. पुलिस मौके पर पहुंची



सिहोर. हाईवे पर कार में मिले युवक-युवती ने और दोनों को जिला अस्पताल लाया गया जहां डॉक्टरों ने युवती को मृत घोषित कर दिया, जबकि युवक की गंभीर हालत को देखते हुए प्राथमिक उपचार के बाद भोपाल रेफर कर दिया. बताया जाता है कि उपचार के दौरान युवक ने भी भोपाल के अस्पताल में दम तोड़ दिया था.

थाना कोतवाली पुलिस ने जब कार के रजिस्ट्रेशन नंबर के आधार पर अमलाहा टोल प्लाजा पर जानकारी जुटाई तो फास्टटैग से रजिस्टर्ड नंबर मिला. उस नंबर पर

## मामला प्रेम प्रसंग का लग रहा है

प्रारंभिक पूछताछ में पता चला है कि मृतिका काजल के परिजनो ने हरसूद के आशापुर पुलिस चौकी में दो दिन पहले काजल को अगवा करने का प्रकरण दर्ज कराया था. परिजनो से पूछताछ के बाद विस्तृत जानकारी मिल सकेगी. उक्त मामला प्रेम प्रसंग का लग रहा है.  
रविन्द्र यादव  
थाना कोतवाली प्रभारी

नाबालिग को बहला- फुसलाकर अगवा किए जाने का प्रकरण दर्ज कराया था. इससे संभावना बन रही है कि प्रेम प्रसंग के चलते दोनों युवक- युवती अपने घर से भागे तो आए, लेकिन परिवार वालों के भय के चलते जहरीले पदार्थ का सेवन कर आत्महत्या जैसा घातक कदम उठा लिया.

## पहाड़ी पर पेड़ से लटका मिला युवक का शव, फैली सनसनी, पुलिस कर रही जांच

सीहोर. मंडी थाना क्षेत्रांतर्गत सोया चौपाल के समीप पहाड़ी पर एक पेड़ से लटक के व्यक्ति का शव मिलने से सनसनी का माहौल निर्मित हो गया. सूचना मिलने पर पहुंची पुलिस ने शव को फंदे से उतारकर उसको शिनाख्त कराई. उक्त शव भोपाल के कोलार निवासी एक व्यक्ति का है. पुलिस ने शव का पीएम कराने के बाद परिजनो को सौंप दिया है. मंडी थानांतर्गत रफीकगंज डेकिया स्थित पहाड़ीया पर अनेक केशर लगी हैं. रविवार की सुबह एक डम्पर चालक को झाड़ियों के पीछे एक पेड़ पर फांसी के फंदे में शव लटका नजर आया. उसने इसकी जानकारी अन्य लोगों को दी.

## सर्वेक्षण में नपा अटवल, वेतन देने में फिसड्डी

नवभारत न्यूज  
सीहोर. जिला कांग्रेस प्रवक्ता पंकज शर्मा ने एक बयान जारी कर कहा है कि पिछले दिनों स्वच्छता रैंकिंग में पूरे देश में नंबर दो तथा प्रदेश में नंबर एक पर आने वाली सीहोर नपा अपने कर्मचारियों को वेतन देने के मामले में फिसड्डी साबित हुई है और सावन के महीने और आगामी रक्षाबंधन के त्यौहार के समय भी नपा द्वारा अपने कर्मचारियों को वेतन ना देना बहुत ही दुर्भाग्यपूर्ण है.

उन्होंने कहा है कि एक तरफ तो नपा हर चीज में नंबर एक पर आने के लिए कर्मचारियों से दिन-रात मेहनत कराती है, तो वहीं जब उनको वेतन देने की बारी आती है तो अपने हाथ खड़े कर लेती है. ये बहुत ही दुर्भाग्यपूर्ण और निंदनीय है. पंकज शर्मा ने सीहोर नपा परिषद से तत्काल कर्मचारियों को



वेतन भुगतान करने की मांग की है ताकि वो पवित्र सावन के महीने और आगामी रक्षाबंधन के त्यौहार को अच्छे से मना सकें और उनको त्यौहारों के समय आर्थिक परेशानियों का सामना ना करना पड़े. उन्होंने कहा कि वेतन समय पर मिलने से कर्मचारी और अधिक तन्मयता से अपना काम करेंगे और अगली बार सीहोर नपा पूरे देश में स्वच्छता सहित हर मामले में पहले पायदान पर होगी.

## वास्ताद पुलिस ने आरोपियों की तलाश प्रारंभ की

## अज्ञात बदमाशों ने किया बस पर पथराव

नवभारत न्यूज  
बुधनी. थाना क्षेत्र अंतर्गत आने वाले ग्राम ऊंचाखेड़ा के पास बीती शाम भैरूदा से नर्मदापुरम की ओर आ रही बस पर बाइक सवार तीन अज्ञात युवकों ने पथराव कर दिया. जिसमें एक युवक गंभीर रूप से घायल हो गया.

जानकारी के अनुसार बीती शाम भैरूदा से नर्मदापुरम की ओर आ रही बस जैसे ही ऊंचाखेड़ा के पास पहुंची तो एक बाइक पर सवार तीन लोगों ने बस पर पथराव कर दिया. जिससे चालक सहित बस में बैठी सवारियां घबरा गई. वहीं बस में सवार बुधनी निवासी पप्पू शर्मा जो रमगड़ा से वापस आ रहे



थे. इस घटना में पत्थर सीधे उनके मुंह पर लगा जिसमें वो गंभीर घायल हो गए. घटना को अंजाम देने के बाद बाइक सवार मौके से भाग निकले. बताया जाता है कि बस

चालक ने इस घटना की जानकारी उनके परिजनो को दी. जिसमें परिजनो ने घायल पप्पू शर्मा को नजदीक मधुवन अस्पताल लाया गया. जहां उनका उपचार जारी है. इस मामले में पुलिस ने अज्ञात आरोपियों के विरुद्ध विभिन्न धाराओं में तलाश की जा रही है. सूत्रों के अनुसार बाइक सवार युवक नशे में चूर देखे गए थे, जो सलकनपुर की ओर जाते दिखाई दिए, जिसको लेकर पुलिस और परिजन सीसीटीवी कैमरे में युवकों की तलाश की जा रही है. इस मामले में शर्मा टेंट हाउस संचालक ललित शर्मा ने एसडीओपी रवि शर्मा को घटना को लेकर जानकारी दी है.

## 335 गर्भवती महिलाओं की शिविर में जांच

सीहोर. प्रधानमंत्री सुरक्षित मातृत्व अभियान के तहत जिले के सभी स्वास्थ्य केंद्रों पर 335 गर्भवती महिलाओं की स्वास्थ्य जांच की गई. जिसमें 163 गर्भवती महिलाएं हाई रिस्क पाई गई. सीएमएचओ सुधीर कुमार डेहरिया ने बताया कि इस अभियान का उद्देश्य संस्थागत प्रसव को बढ़ावा देना है. गर्भवती महिलाओं को निशुल्क जांच, दवाएं, एवं परामर्श दिया जा रहा है. अभियान के तहत उच्च जोखिम वाली गर्भवती महिलाओं को पहचान एवं विशेष देखभाल की व्यवस्था की जा रही है. इसके तहत प्रसव के समय जटिल अवस्था में उच्च चिकित्सा केंद्रों में रेफर किया जाता है. स्वास्थ्य जांच के लिए निशुल्क पिकअप एवं ड्राप की सुविधा है.